

اردو اکادمی دہلی

(دہلی سرکار)

شرائط بابت مالی تعاون برائے مسودات

- ۱- مسودہ صاف اور خوشخط ہو، صفحات ترتیب وار ہوں اور ان پر نمبر بھی درج ہوں نیز مسودہ کے صفحات علیحدہ علیحدہ نہ ہوں۔ یعنی باؤنڈ شکل میں ہوں۔
 - ۲- ۴۰۰ کتابیں ڈیمائی سائز میں (۱۶/۳۶ x ۲۳) آفسیٹ کے ذریعہ چھاپنے پر (۳۰۰ صفحات تک کے لیے) ۸۵ فیصد یا بیس ہزار روپے، جو بھی کم ہو بطور مالی تعاون دیے جائیں گے۔ بقیہ اخراجات مصنف کو خود برداشت کرنے ہوں گے۔
 - ۳- طباعت کا تخمینہ اکادمی کی منظور شدہ شرح کے مطابق لگایا جائے گا۔
 - ۴- مصنف کو کتاب کی قیمت اکادمی کے مشورے سے مقرر کرنی ہوگی۔
 - ۵- جو مسودہ اکادمی منظور کرے گی اس میں دوران طباعت کسی بھی طرح کا ردوبدل یا اضافہ عام حالات میں نہیں کیا جاسکتا۔
 - ۶- اگر مصنف کتاب میں تصاویر یا خاکے شامل کرنا چاہتا ہے تو وہ تصویریں یا ان کی تفصیل مسودہ کے ساتھ ہی پیش کرنی ہوگی۔
 - ۷- نامکمل مسودات پر غور نہیں کیا جائے گا۔
 - ۸- ۱۰۰ صفحات سے کم کے مسودات پر بھی غور نہیں کیا جائے گا۔
 - ۹- اگر کسی مصنف کو اس کی کتاب کے لیے مالی تعاون دیا گیا ہے تو اس کے بعد تین سال تک اس کے کسی مزید مسودہ پر مالی تعاون نہیں دیا جائے گا۔
 - ۱۰- پی ایچ ڈی کے لیے لکھے گئے مقالے جوں کے توں مالی مدد کے لیے پیش نہیں کیے جاسکتے۔ انھیں ضروری ترمیم و اضافہ کے بعد باقاعدہ کتابی شکل دے کر پیش کیا جاسکتا ہے۔
 - ۱۱- اکادمی کے مالی تعاون سے چھپنے والی کتاب اکادمی میں انعام کے لیے داخل نہیں کی جاسکتی۔
 - ۱۲- اکادمی صرف طبع زاد مسودات پر مالی امداد دے گی۔ ترتیب دیے ہوئے مسودات پر غور نہیں کیا جائے گا۔ کلاسیکی شعری/ ادبی صحیفہ کے ترجمہ پر غور کیا جاسکتا ہے۔
 - ۱۳- کسی بھی کتاب کے دوسرے ایڈیشن پر مالی تعاون نہیں دیا جائے گا۔ لیکن اگر دوسرے ایڈیشن میں ۶۰ فیصد یا اس سے زیادہ اضافہ کیا گیا ہو تو اس پر غور کیا جاسکتا ہے۔
 - ۱۴- جو مسودہ اکادمی سے ایک بار نامنظور ہو چکا ہو اسے دوبارہ جمع نہیں کیا جاسکتا۔
 - ۱۵- اکادمی کے اراکین (رکنیت کی مدت میں) اور اکادمی کے کارکنان مالی تعاون کے زمرے میں اپنا مسودہ جمع کرانے کے مجاز نہیں ہوں گے۔
 - ۱۶- دستخط شدہ اقرارنامہ اور مسودہ اکادمی کے دفتر میں معینہ تاریخ تک پہنچنا لازمی ہوگا۔
- مسودہ جمع کرنے کی آخری تاریخ ۳۱ جنوری ۲۰۱۸ء ہے۔

اقرارنامہ بابت مالی تعاون برائے مسودات

- ۱۔ میں اقرار کرتا ہوں/کرتی ہوں کہ میں گزشتہ دس برس سے دہلی کا/کی باشندہ ہوں۔ (ثبوت کی کاپی منسلک کریں)
- ۲۔ میں اقرار کرتا ہوں/کرتی ہوں کہ اگر اردو اکادمی، دہلی میری مذکورہ کتاب چھاپنے کے لیے مالی تعاون فراہم کرے گی تو میں اکادمی کی تمام شرائط کی پابندی کروں گا/کروں گی۔
- ۳۔ مسودہ کی منظوری یا نامنظوری کے بارے میں اکادمی کا فیصلہ میرے لیے قطعی قابل قبول ہوگا۔
- ۴۔ میں یہ بھی اقرار کرتا/کرتی ہوں کہ اس کتاب کی طباعت کے لیے مرکزی حکومت/کسی ریاستی حکومت یا کسی اور ادارے سے مجھے کوئی مالی امداد نہیں ملی ہے اور یہ مسودہ یا اس کا کوئی جزا اب تک کتابی صورت میں شائع نہیں ہوا ہے۔
- ۵۔ مسودے میں قومی یکجہتی اور ملک کی سالمیت کے خلاف کوئی مواد نہیں ہے اور نہ ہی یہ یا اس کا کوئی جز فرقہ پرستی، متنازعہ فیہ مذہبی، بحثوں اور فحش نگاری کے زمرے میں آتا ہے جس سے کسی فرد یا سماج کے کسی گروہ کی دل آزاری ہوتی ہو۔

مسودے کا عنوان: موضوع: مسودے کے صفحات:

قلم کار کا نام پورا پتہ

فون نمبر دستخط قلم کار: